

У рамках абласнога месячніка «Патрыятызм. Духоўнасць. Маральнасць» напярэдадні Дня Перамогі бібліёграфы цэнтральнай раённай бібліятэкі падрыхтавалі фота-відэа галерэю партрэтаў удзельнікаў Вялікай Айчыннай вайны «Салдаты Перамогі».

Час не ўладны аддаць забыццю, зменшыць веліч подзвігаў герояў вайны. У віртуальнай галерэі памяці сем дзясяткаў партрэтаў ветэранаў - удзельнікаў Вялікай Айчыннай вайны, а таксама кароткія звесткі пра іх баявы шлях. Біяграфічныя матэрыялы ўзяты з краязнаўчага паўнатэкставага інфармацыйнага рэсурсу «Салдаты Перамогі. Ветэраны Вялікай Айчыннай», які сфарміраваны ў Кобрынскай цэнтральнай раённай бібліятэцы і на сённяшні час налічвае 967 папак-персаналій.

Памяць пра ўдзельнікаў Вялікай Айчыннай вайны і бясконцая ўдзячнасць ім назаўжды павінна застацца ў сэрцах нашчадкаў, якія сёння жывуць пад мірным небам.